

శ్వేతపత్రం – 8

'గ్రామీణ, పట్టణ మౌలిక సదుపాయాలు'

గ్రామీణ మౌలిక సదుపాయాల్లో దూసుకెళ్తున్నాం..

- అందరికీ నమస్కారం! ఏపీలో గ్రామీణ మౌలిక సదుపాయాలు ఎలా ఉన్నాయో ఈరోజు నేను చెప్పడం కాదు, దేశం మాట్లాడుకుంటోంది. గ్రామీణ మౌలికంలో మనం దేశంలో మిగిలిన రాష్ట్రాలకు రోల్మోడల్'గా ఉన్నాం.
- గ్రామీణ ఆర్థిక వ్యవస్థ బలోపేతానికి, ప్రజల జీవన ప్రమాణాల పెంపుదలకు మౌలిక సదుపాయాలు చాలా ముఖ్యం.
- రాష్ట్ర విభజన తరువాత దిక్కుతోచని స్థితిలో పడ్డాం. రాజధాని లేని రాష్ట్రం అప్పగించారు. అంతకుముందు తెలుగుదేశం ప్రభుత్వ హయాంలో వేసిన రహదారులే తప్ప, రాష్ట్రంలో ఆ తరువాత పదేళ్లలో ఎక్కడా ఎటువంటి అభివృద్ధి లేదు.
- యుద్ధ ప్రాతిపదిక మీద గ్రామీణ ప్రాంతాల్లో మౌలిక సదుపాయాల అభివృద్ధి జరగాలి. అది జరగాలంటే ఏం చేయాలి? ఇలాంటి క్రిటికల్ సందర్భాలలోనే సుదీర్ఘ పాలనానుభవం వున్న నాయకుడి విలువ అందరికీ తెలుస్తుంది.
- సీనియర్ వీడరుగా ఆరోజు ఆలోచించాను. దేశంలో ఏ రాష్ట్రంలో లేని విధంగా నిధుల కన్వర్జెన్స్ విధానాన్ని అనుసరించాను.
- 'మహాత్మాగాంధీ జాతీయ గ్రామీణ ఉపాధి హామీ' పథకాన్ని దుర్వినియోగం చేయడమే అప్పటిదాకా మనకు తెలుసు. అలాంటి పథకాన్ని వినియోగించుకుని వండర్స్ చేయాలని అనుకున్నాను. నాలుగున్నరేళ్లు చేసి చూపించాను.
- 24 పైగా ప్రభుత్వ శాఖల కార్యక్రమాలతో అనుసంధానించాం. గ్రామీణ ప్రాంతాల్లో గతంలో ఎన్నడు లేని విధంగా పెద్దఎత్తున మౌలిక సదుపాయాలు కల్పించాం.

- రూ. 5694.44కోట్ల ఖర్చుతో 23,553 కి.మీ సి.సి. రోడ్ల నిర్మాణం చేపట్టాం. వీటికి ఉపాధి హామీ పథకం నిధులతో పాటు,ఆర్థిక సంఘ నిధులను ఉపయోగించుకున్నాం.
- మరో 8000 కి.మీ సి.సి. రహదారులు నిర్మాణంలో ఉన్నాయి. వచ్చే రెండేళ్లలో రాష్ట్రంలోని అన్ని గ్రామాల్లోని అంతర్గత రహదారులన్నింటినీ సిసి రహదారులుగా మార్చేస్తాం.
- ఇన్నోవేటివ్గా ఆలోచించాం. సంప్రదాయ వీధి దీపాల స్థానంలో విద్యుత్ ఆదా చేసే ఎల్ఈడీ వీధి దీపాలను అమర్చాలని నిర్ణయించాం.
- 2019 జనవరి మాసాంతానికిఅన్ని గ్రామపంచాయతీలలో 27.52 లక్షల ఎల్ఈడి వీధి బల్బులను ఏర్పాటు చేయాలన్నది లక్ష్యం కాగా,ఇప్పటివరకు 21.21 లక్షల బల్బులను ఏర్పాటు చేశాం.
- ఇప్పటికే తూర్పు గోదావరి, పశ్చిమ గోదావరి, విజయనగరం, అనంతపురం, చిత్తూరు, కడప జిల్లాల్లో ఎల్ఈడి లైట్లు ఏర్పాటుచేశాం.
- శ్రీకాకుళం, కృష్ణా, కర్నూలు, నెల్లూరు, జిల్లాల్లో 2019 జనవరి 15 నాటికి, గుంటూరు, ప్రకాశం, విశాఖ జిల్లాల్లో జనవరి 31 నాటికి పూర్తిచేస్తాం.
- ఇవాళ దేశంలోనే అత్యధిక సంఖ్యలో ఎల్ ఇ డి వీధి దీపాలు కలిగిన రాష్ట్రం మన రాష్ట్రమే.
- విభజనకు పూర్వం రాష్ట్రంలోని కుటుంబాలలో కేవలం 33.94 % మందికి అంటే 22.34 లక్షల కుటుంబాలకు మాత్రమే మరుగుదొడ్లు ఉండేవి. విభజన తరువాత 2014-15 నుంచి 35.64 లక్షల మరుగు దొడ్లను రూ 4115.82 కోట్ల స్వచ్ఛ భారత్, ఉపాధి హామీ నిధులతో నిర్మించాం.
- 7.7.2018 నాటికి రాష్ట్రాన్ని బహిరంగ మలవిసర్జన రహిత రాష్ట్రంగా, స్వచ్ఛాంధ్ర ప్రదేశ్ గా తీర్చి దిద్దిన ఘనత రాష్ట్ర ప్రభుత్వానిదే.
- గ్రామాల్లో పారిశుధ్యం అమలు చేయడం అత్యంత కష్టమైన ప్రక్రియ. ఇక్కడ కూడా వినూత్నంగా ఆలోచించాం. చెత్త నుంచి సంపద సృష్టించాలి. దానికోసం ఒక కార్యక్రమం తీసుకున్నాం.

- 2019 జనవరి 15 నాటికి రాష్ట్రంలో 9000 గ్రామపంచాయతీలలో చెత్త నుంచి సంపద తయారుచేసే కేంద్రాలను ఏర్పాటుచేయాలన్నది లక్ష్యం.
- ఇప్పటి వరకు 7813 కేంద్రాల నిర్మాణాన్ని రూ. 280.8 కోట్లతో పూర్తిచేశాం.
- మంచి నీటి కుళాయిల ద్వారా 2024 నాటికి ప్రతి మనిషికి రోజుకి 70 లీటర్లు చొప్పున ఇవ్వాలన్నది ప్రభుత్వ లక్ష్యం.
- దీనికోసం ప్రత్యేకంగా ఆంధ్ర ప్రదేశ్ మంచినీటి సరఫరా కార్పొరేషన్ను ఏర్పాటుచేశాం.
- రూ. 22000 కోట్ల వ్యయంతో ఈ ప్రాజెక్టు చేపట్టాం.
- మొదటి దశ క్రింద రూ. 15874 కోట్ల విలువైన పనులకు టెండరు ప్రక్రియ ప్రారంభించాం.
- గ్రామీణ రహదారుల అభివృద్ధి కోసం రూ.12వేల కోట్ల విలువైన బి.టి రహదారుల పనులను చేపట్టాం. ఇప్పటివరకూ 2866 ఆవాస ప్రాంతాలకు రూ 2599 కోట్ల వ్యయంతో బి. టి రహదారి సౌకర్యం కల్పించాం.
- మిగిలిన 10755 ప్రాంతాలకు 2020 నాటికి బి. టి రోడ్డు సౌకర్యాన్ని కల్పిస్తాం.
- గత నాలుగు సంవత్సరాల 9 నెలల్లో రూ 203.38 కోట్లు ఖర్చు చేసి 2071 పంచాయతీ భవనాలను నిర్మించాం.
- 15,36,122 ఇంకుడు గుంతలను రూ 114.23 కోట్ల వ్యయంతో నిర్మించాం. ఇంకా 4.49 లక్షల ఇంకుడు గుంతలను నిర్మించడానికి ప్రణాళికలు సిద్ధం చేశాం.
- 6,10,711 పంట కుంటలను రూ 1646.79 కోట్ల వ్యయంతో నిర్మించాం.
- దేశంలోనే అత్యధిక సంఖ్యలో పంట కుంటలను నిర్మించిన రాష్ట్రం మన రాష్ట్రమే.
- రూ.170.56 కోట్ల ఖర్చుతో 5, 565 అంగన్వాడీ కేంద్రాలను అనుసంధానించాం.
- 2018-19 సం.లో 4214 అంగన్వాడీ కేంద్ర భవనాల నిర్మాణం ప్రగతిలో ఉంది.

మౌలికం కీలకం

- పట్టణ ప్రాంతాలలో మౌలిక సదుపాయాల కల్పనకు అత్యధిక ప్రాధాన్యమిస్తున్నాం.. ఈ ప్రభుత్వం ప్రజలకు మెరుగైన సేవలందిస్తోంది. వివిధ ఆర్థిక సంస్థల నుంచి నిధులు సమీకరించి తాగునీటి సరఫరా, వీధి దీపాలు, రహదారులు, కాలువలు, మురుగునీరు, వరద నీటిపారుదల వ్యవస్థలను అభివృద్ధి చేసింది. పచ్చదనం, సుందరీకరణకు అత్యంత ప్రాధాన్యాన్ని ఇస్తోంది. పౌర సేవలకు ఆధునిక సాంకేతికతను అనుసంధానించింది. అన్న క్యాంపిన్ల ద్వారా పేదలకు 5 రూపాయలకే మూడు పూటలా ఆహారాన్ని సమకూర్చి అండగా నిలుస్తోంది.
- పట్టణ మహిళలకు ఉపాధి, అందరికీ ఇళ్లు ప్రభుత్వ ప్రాధాన్య అంశాలని పట్టణ మౌలిక సదుపాయాలపై విడుదల చేసిన శ్వేతపత్రంలో రాష్ట్ర ప్రభుత్వం స్పష్టంగా పేర్కొంది. ఆకర్షణీయ నగరాలను శరవేగంగా అభివృద్ధి చేస్తోంది. విశాఖ, విజయవాడకు మెట్రో రైలు, రాజధాని చుట్టుపక్కల ప్రాంతాలకు 'సెమీ హైస్పీడ్ సర్క్యూలర్ ట్రైన్' ప్రవేశపెట్టేందుకు చర్యలు తీసుకుంటోంది.
- రూ.1.05 లక్షల కోట్లతో మౌలిక సదుపాయాలు
- రాష్ట్రంలోని పట్టణ ప్రాంతాలలో మౌలిక సదుపాయాల కల్పనకు నాలుగేళ్లలో రూ.1,05,972 కోట్లు కేటాయించి ఖర్చు చేశారు. అమృత్, ఆకర్షణీయ నగరాలు, 14వ ఆర్థిక సంఘం, స్వచ్ఛభారత్ నిధి, ఎస్సీ, ఎస్టీ ఉప ప్రణాళిక, రాష్ట్ర ఆర్థిక సంఘం, ప్రపంచ బ్యాంకు, ఆసియా అభివృద్ధి బ్యాంకు, ఆసియా మౌలిక వసతుల పెట్టుబడుల బ్యాంకు సాయంతో 33,181 పథకాల్లో వివిధ పనులు ప్రతిపాదించారు. 4,707 పథకాల్లో పనులు పూర్తికాగా.. మిగిలినవి వివిధ దశలలో ఉన్నాయి.
- విశాఖపట్నం, కాకినాడ, తిరుపతి, అమరావతిలో ఆకర్షణీయ నగరాల కింద ఆధునిక సాంకేతికతను వినియోగించి ప్రాంతాల అభివృద్ధికి పలు కార్యక్రమాలు నిర్వహిస్తున్నారు.

స్మార్ట్ సిటీ మిషన్ పేరుతో శ్రీకాకుళం, ఏలూరు, ఒంగోలు, నెల్లూరు, కర్నూలు, అనంతపురం అభివృద్ధికి అనేక కార్యక్రమాలు అమలు చేస్తోంది.

- పట్టణాల్లో రోజువారీ నీటి సరఫరా 1,718 మిల్లీలీటర్లకు చేరింది. దీనికోసం ప్రభుత్వం రూ.3,681.66 కోట్లకుపైగా ఖర్చు చేసింది. మురుగునీటి నిర్వహణను 422 మిలియన్ లీటర్లకు విస్తరించారు. వరదనీటి పారుదల వ్యవస్థను 23,588 కిలో మీటర్లకు పెంచారు. 110 పట్టణ ప్రాంతాల్లో 6.38 లక్షల ఎల్ఈడీ వీధి దీపాలు ఏర్పాటుచేశారు. పచ్చదనం, సుందరీకరణకు నాలుగేళ్లలో రూ.300 కోట్లకుపైగా ఖర్చుపెట్టారు.2,38,726వృక్తిగత, సామాజిక, ప్రజా మరుగుదొడ్ల నిర్మాణం జరిగింది. పాఠశాలల్లో మరో 1,400 మరుగుదొడ్లను నిర్మించారు.పట్టణ పేదలకు 9,58,230 ఇళ్లు నిర్మిస్తున్నారు.ఈ ఫిబ్రవరి 15లోగా రాష్ట్ర వ్యాప్తంగా 368 అన్న క్యాంటిన్లు అందుబాటులోకి తీసుకొస్తున్నారు.

పట్టణ మహిళలకు జీవనోపాధి

- స్వయం సహాయక సంఘాల్లో ప్రతి సభ్య కుటుంబానికి రూ.1.20 లక్షల వార్షిక ఆదాయమే లక్ష్యంగా నిర్ణయించారు. నాలుగేళ్లలో స్వయం సహాయక సంఘాలకు రూ.13,925 కోట్ల నిధుల సమీకరించారు. 'పసుపు కుంకుమ' పేరుతో పెట్టుబడి నిధిగా రూ.1,568 కోట్లు అందించారు. రూ.472.27 కోట్లవడ్డీ లేని రుణాలు ఇచ్చారు. స్త్రీ నిధిగా రూ.550.75 కోట్లు అందజేశారు.
- పట్టణాల్లో నాలుగేళ్ల వ్యవధిలో 2,772 కిలో మీటర్ల రహదారులు నిర్మించారు. రూ.7,525 కోట్లతో మరో 5,482 కిలో మీటర్ల రహదారుల పనులు వివిధ దశల్లో ఉన్నాయి.
- పురపాలక, పట్టణాభివృద్ధి శాఖలో అమలవుతున్న సంస్కరణలు, వివిధ కార్యక్రమాలు, సాంకేతిక అనుసంధానం వంటి అంశాలకు కేంద్ర ప్రభుత్వం, ఇతర అత్యుత్తమ సంస్థల నుంచి 46పురస్కారాలు దక్కాయి.
- ప్రభుత్వ, ప్రైవేటు భాగస్వామ్యంతో విశాఖలో రూ.8,300 కోట్లతో 2023 డిసెంబరు నాటికి మెట్రో రైలు ప్రాజెక్టు పూర్తి చేయనున్నారు. విజయవాడలో లైట్ మెట్రో రైలు ప్రాజెక్టును

2019లో ప్రారంభించి 2023 నాటికి పూర్తి చేయనున్నారు. విజయవాడ-కేసీ కెనాల్ కూడలి- అమరావతి-గుంటూరు-తెనాలి కలుపుతూ 110 కిలోమీటర్ల పొడవునా సెమీ హైస్పీడ్ సర్క్యులర్ ట్రైన్ కారిడార్ ఏర్పాటు చేస్తారు. 2019లో పనులు ప్రారంభించి 2020 నాటికి పూర్తి చేయనున్నారు.

- పట్టణ పౌరుల సమస్యల పరిష్కారానికి 'పుర సేవ' మొబైల్ యాప్ తీసుకొచ్చారు. ఇంజనీరింగ్ పనులకు సంబంధించి వర్క్ మేనేజ్మెంట్ సిస్టమ్ ప్రవేశపెట్టారు. భవన నిర్మాణాలకు, లేఅవుట్కు ఇప్పుడు ఆన్లైన్ అనుమతులు అందిస్తున్నారు. అక్రమ భవనాల క్రమబద్ధీకరణకు బీపీఎస్ అమలుచేస్తున్నారు. డిజిటల్ డోర్ నంబర్ల విధానం ప్రవేశపెట్టారు. జియో పోర్టల్, స్పేషియల్ డెసిగ్న్ సపోర్ట్ సిస్టమ్ అనుసరిస్తున్నారు. డ్రోన్ ఆధారిత పర్యవేక్షణ క్షుణ్ణంగా జరుగుతోంది. రియల్టైమ్ మానిటరింగ్ సిస్టమ్ ఏర్పాటుచేశారు. కమాండ్ కమ్యూనికేషన్ సెంటర్ ద్వారా పట్టణ ప్రాంతాల అభివృద్ధి, సమస్యల్ని పర్యవేక్షిస్తున్నారు.